

የዩናይትድ ስቴትስ ካፒቶልን

ለመጎብኘት ያቅዱ

U.S. CAPITOL

የጉብኝት ማዕከል

www.visitthecapitol.gov



የዩናይትድ ስቴትስ ካፒቶል የካፒቶል የጎብኚዎች ማእከል ወደ ዩኤስ ካፒቶል የሚያስገባ ዋናው መግቢያ ሲሆን የሚገኘውም ከሕንጻው በስተ ምስራቅ በኩል ነው።



የካፒቶል የምእራብ አካል ፊቱ ወደ ናሽናል ሞል በኩል ነው።

የዩናይትድ ስቴትስ ካፒቶል እና ኮንግረስ

የዩናይትድ ስቴትስ ካፒቶል ስራ የሚሰራበት የቢሮ ህንጻ ከመሆኑ በተጨማሪ በዓለም ላይ በጣም ከሚታወቁት የዉክልና ዴሞክራሲ መገለጫ ምልክቶች መሀከል አንዱ ነው።

በህግ አወጣጥ ዙሪያ በሚደረግ የክርክርና የማቻቻል ሂደት የዩኤስ ኮንግረስ ህጎችን ያወጣል እነዚህም ህጎች በዜጎች የእለት ተእለት ኑሮ ላይ ተጽእኖ ያሳድራሉ። ኮንግረሱ የህግ አወጣጥ ሂደቱ በቂ መረጃ እንዲኖረው ጉዳዩን የሚያዳምጥ ጉባዔ ያካሂዳል፣ የስራ አስፈጻሚውን ቅርንጫፍ በበላይነት ለመቆጣጠር እንዲያስችለው ምርመራ ያካሂዳል፣ በፌዴራል መንግስቱ ውስጥ የተካተቱትን ግዛቶች ጥቅም በማስጠበቅና የህዝቡ ድምጽ በመሆን ያገለግላል።

ኮንግረስ የፌዴራል መንግስቱ ህግ አዉጪ ቅርንጫፍ ነው ይህም የአሜሪካንን ህዝብ በመወከል ሀገሪቱ የምትተዳደርበትን ህግ ያወጣል። በመሆኑም በፕሬዚደንቱ ከሚመራው የስራ አስፈጻሚ አካልና የዩናይትድ ስቴትስ ጠቅላይ ፍርድ ቤት ከፍተኛ አካሉ ከሆነው ከህግ አስፈጻሚው አካል ጋር ስልጣን ይጋራል። ከሶስቱ የመንግስት አካሎች ውስጥ በቀጥታ በህዝብ የሚመረጥ ኮንግረስ ብቻ ነው።

አንቀጽ 1 — በጣም ረጅሙ የዩኤስ ህገ መንግስት አንቀጽ — የኮንግረስን ስልጣን ይዘረዝራል። ኮንግረስ ህግ የማውጣት፣ ጦርነት የማወጅ፣ የህዝብ ገንዘብ የማዘጋጀት እና የማቅረብ እንዲሁም ገንዘቡ በአግባቡ በስራ ላይ መዋሉን የመቆጣጠር፣ የፌዴራል ባለስልጣናትን የመክሰስና ጉዳያቸውን አይቶ ፍርድ የመስጠት፣ በፕሬዝደንቱ የሚቀርቡ ተገቢዎችን ሹመት የማጽደቅ እና የስራ አስፈጻሚው አካል የተደራደራቸውን ስምምነቶች የማጽደቅ ስልጣን አለው።

ኮንግረስ በሁለት ተቋማት የተከፈለ ነው፡- የህዝብ ተወካዮች ምክር ቤት እና ሴኔት። ሁለቱ ምክር ቤቶች ያላቸው ስልጣን እኩል ቢሆንም በፌዴራል መንግስቱ ውስጥ የሚጫወቱት ሚና ግን የተለያየ ነው።

የዩኤስ ካፒቶል ህንጻ የሂዎላሲካል ኪነ ህንጻ ምልክት ተደርጎ ይቆጠራል። የህንጻው ዲዛይን ከጥንታዊያን የግሪክ እና የሮም ኪነ ህንጻዎች የተገኘ ሲሆን የፊፕብሊኩ መስራች የሆኑት መሪዎች አዲሱን ሪፐብሊክ ለመመስረት በወቅቱ ያነሳሳቸው የነበረውን እሳቤዎች የሚያንጸባርቅ ነው። በህንጻው ውስጥ ግርማ ሞገስ ያላቸው ስእሎች፣ ሀውልቶች፣ እንዲሁም በአሜሪካ ታሪክ ውስጥ ትልቅ ዋጋ የሚሰጣቸውን ምእራፎች የሚዘክሩ የሰነ ጥበብ ስራዎችን ያያሉ።

ካፒቶል እንደ የሀገሪቷ የትእይንት መድረክ

ካፒቶል ከሚሰጣቸው አገልግሎቶች አንዱ በሀገሪቷ ውስጥ የሚከናወኑ ዋና ዋና የህዝብ በአላትን ማስተናገድ ሲሆን በሀዘን ድባብ ውስጥ ከሚከበሩ ዝክረ በአላት እስከ ደስ እስከሚለው ጁላይ ፎር የነጻነት በዓል የሙዚቃ ዝግጅት ያለውን ሁሉንም ያስተናግዳል። በርተንዳ ውስጥ በታላቁ ጉልላት ስር ሀዘንተኞች በሞት የተለዩ ፕሬዚደንቶችንና ታላላቅ ሰዎችን አስከሬን በክብር ተቀምጦ



የጉብኝት ሂደቱን መከታተያ በሬሬ ጽሁፎች ከአንግሊዘኛ ሌላ በገጽ ቋንቋዎች የተዘጋጁ በድረ ገጽ እና በካፒቶሎ የጉብኝቶች ማዕከል በመረጃ መስጫ ዴስኮች ተዘጋጅተው አሉ። እባክዎ የጉብኝት ሂደቱ ከመጀመሩ በፊት እነዚህን ጽሁፎች በሚመለከት አስገብኚዎን ይጠይቁ።



የጉብኝቶች የይለፍ ፍቃድ (ስቲከሮች) በካፒቶሎ ውስጥ በነጻ የሚሰጡ ሲሆን በካፒቶሎ ውስጥ ጉብኝት ለማድረግ በጉብኝቶች ልብስ ላይ መለጠፍ አለባቸው። ስቲከሮች በኢሚግሬሽን አዳራሽ የመረጃ ዴስክ ይገኛሉ።

የደህንነት ፍተሻ

በካፒቶሎ ጉብኝት የሚያደርጉ ጉብኝቶች በሙሉ በደህንነት መፈተሻ ውስጥ ማለፍ አለባቸው።

ቀጥሎ የተዘረዘሩትን እቃዎች በካፒቶሎም ሆነ በጉብኝቶች ማእከል ይዞ መገኘት ፈጽሞ የተከለከለ ነው።



- ፈሳሽ፣ ውኃንም ጨምሮ
- ምንም ዓይነት ምግብ፣ ፍራፍሬዎችን እና ያልተከፈቱ የታሸጉ ምግቦችን ጨምሮ
- 18 ኢንች ስፋት በ14 ኢንች ርዝመት አንዲሁም 8.5 ኢንች ጥልቀት በላይ የሆነ ማንኛውም ቦርሳ ይዞ መግባት አይፈቀድም
- ፍሊዮች
- በውስጡ ንፋስ የሌለው ፍሊት (በሀኪም የታዘዙ የህክምና አገልግሎት እቃዎች ይፈቀዳሉ)

- ሽጉጦች፣ የመጫወቻ ሽጉጦች ፣ በኤሌክትሪክ የሚያነዘሩ ሽጉጦች፣ ጥይቶችና ርቶቶች
- በመጠኑ ትልቅም ሆነ ትንሽ የሆኑ ቢላዎች
- አይንን የሚለበልብ የሚረጭ ፍሊት
- የማርሻል አርት መሳሪያዎች ወይም እቃዎች
- ምላጮች እና የካርቶን መቀረጫ ስለቶች

ባለበት በሀዘን ተሰናብተዋል። የፕሬዚደንቶች በዓለ ሹመት በካፒቶሎ ምእራባዊ በረንዳ የሚከናወን ሲሆን የኮንግረስ የወርቅ ሜዳልያዎች ታላቅ አስተዋጽኦ ላበረከቱ ግለሰቦች የሚበረከተውም በዚህ ስፍራ ነው። በተጨማሪ በጉልላቱ ጥላ ስር ያለው ቦታ በርካታ የህዝብ በአላት የሚከበሩባቸው መድረኮች ናቸው። ብቻቸውን ሆነው ንግግር ከሚያደርጉ ግለሰቦች እስከ ህዝባዊ ሰልፎች ድረስ ሰዎች ለመሰማት ሲሉ እዚህ ስፍራ ይመጣሉ።

የካፒቶሎ ጉብኝት

ወረፋ መያዝ - የካፒቶሎ ጉብኝት ያለ ክፍያ በነጻ ይከናወናል። ጉብኝት ለማድረግ ወረፋ መያዝ ከፈለጉ በድረ ገጽ [Reservation System](#) ወይም በጉብኝቶች አገልግሎት ቢሮ ስልክ (202) 226-8000 በመደወል ወረፋ መያዝ ይችላሉ።

የካፒቶሎ ጉብኝት የይለፍ ፍቃድ - በካፒቶሎ የጉብኝቶች ማእከል ሲደርሱ ለጉብኝቱ አስቀድመው ወረፋ ይዘው ከሆነ እና የወረፋ ማረጋገጫ አሜል ወይም የወረፋ ማረጋገጫ ቁጥር ይዘው ከሆነ እባክዎ ወደ ታችኛው የህንጻው ደርብ በመሄድ በቀኝ በኩል በሚገኘው የመረጃ ዴስክ የሚታደሉዉን የካፒቶሎ ጉብኝት የይለፍ ፍቃድ ይወሰዱ። የጉብኝት ብድኑ አካል መሆንዎን የሚለየውንና ለሌሎች የደህንነት ምክንያቶች የተዘጋጀውን ይህን ስቲከር በልብስዎ ላይ ይለጥፉት።

አስቀድመው የካፒቶሎ ጉብኝት ቀጠሮ ሳይዙ ካፒቶሎ ከመጡ በጉብኝቶች ማእከል የታችኛው ደርብ ባለው በመረጃ ዴስኩ በግራ በኩል ወደ ሚገኘው “Visitors without Reservations” በመሄድ ሰልፍ ይያዙ። ለእለቱ የሚያገለግሉ የጉብኝት የይለፍ ፍቃድ ሊኖሩ ይሆናል። የጉብኝቶች ቁጥር በሚጨምርባቸው ወቅቶች ማለትም በጸደይ እና በበጋ ወቅቶች ለእለቱ የሚታደሉ የጉብኝት የይለፍ ፍቃዶችን ማግኘት ቀላል ላይሆን እና ረዥም ሰልፍ መጠበቅ ግድ ሊሆን ይችላል።

እባክዎ ያስታውሱ፡ በዩኤስ ካፒቶሎ የሚደረግ ጉብኝት እቅድ ባልተያዘላቸው በተለያዩ ምክንያቶች ሊቋረጥ ይችላል። እንዲህ አይነት ሁኔታዎች ሲፈጠሩ ማስታወቂያዎች በድረ ገጽ www.visitthecapitol.gov እና በማህበራዊ ድረ ገጻች ላይ ይለቀቃሉ።

የካፒቶል ጉብኝት የሚጀምረው 13 ደቂቃ ርዝመት ባለው የማስተዋወቂያ ፊልም ነው። ከእንግሊዝኛ ሌላ ለሆኑ ቋንቋዎች የፊልም ማዳመጫ መሳሪያዎችን ከመረጃ ዴስክ በመጠየቅ ሊያገኙ ይችላሉ። ሌሎች ጎብኚዎችን ለማክበር ሲባል ፊልሙ ከመጀመሩ በፊት የእጅ ስልክዎን ድምጽ ያጥፉት። በትያትር ቤቱ ውስጥ ፎቶግራፍ ማንሳት አይፈቀድም።



ኢ.ማንስፔሽን አዳራሽ የጎብኚዎች ማእከሉ ዋናኛው ክፍል ሲሆን ኢ.ማንስፔሽን አዳራሽ ውስጥ ያለው ከአሸዋማ ድንጋይ የተሰራው የባሪያ ጉልበት መዘከሪያ ምልክት በወቅቱ በባርነት የነበሩት ሰዎች ካፒቶልን በመገንባት ስራ ላይ የነበራቸውን አስተዋጽኦ የሚዘክር ነው።



በኢ.ማንስፔሽን አዳራሽና በካፒቶል ህንጻ ውስጥ የሚገኙት ሀውልቶች የአሜሪካን ብዝህነትንና ዜጎች ያበረከቱትን አስተዋጽኦ ይዘክራል።

ከካፒቶል ጉብኝት ምን ይጠበቃል - በአጠቃላይ በዩኤስ ካፒቶል የሚደረጉ ጉብኝቶች በእንግሊዝኛ ቋንቋ በሙያዊ በሰለጠኑ አስጎኝዎች የሚከናወኑ ናቸው። እነዚህ በአስጎብኚዎች እገዛ የሚከናወኑት ጉብኝቶች የሚጀምሩት “Out of Many, One,” የሚል ርዕስ ባለው አገሪቱ በዓለም የመጀመሪያ የሆነውን እውነተኛ የውክልና ዲሞክራሲ ለመመስረት ያለፈችበትን የትግል ጉዞ እርስዎ እንዲያዩት በሚያደርግና የዩኤስ ኮንግረስ የሚገኝበትን ድንቅ የሆነ ህንጻ በሚያስተዋውቅ 13 ደቂቃ በሚፈጅ ማስተዋወቂያ ፊልም ነው። መደበኛ የካፒቶል ጉብኝት ጎብኚዎችን በክሪፕቲቭ፣ በሮተንዳውና በብሄራዊ የሀውልቶች አዳራሽ በኩል እንዲያልፉ ያደርጋል። ለደህንነት ሲባል በማንኛውም ጊዜ ከአስጎብኚችሁ (ቀይ ጃኬት የሚሉበት) ጋር አብራችሁ መቆየት አለባችሁ።

አለም አቀፍ የካፒቶል ጉብኝትን ከሚካሄደው ጉብኝት ጋር ለመከታተል የሚረዱ በራሪ ፅሁፎች የጉብኝቱን ዋና ትኩረት አገልግሎት የሚያሳዩ ሲሆን [በድረ ገጽ](#) እና ወረቀቶቹን በጎብኚዎች ማእከሉ የታችኛው ደርብ ካለው የመረጃ ዴስክና የካፒቶል ጉብኝት ከሚጀምርበት ቦታ ከአስጎብኚዎች ማግኘት ይችላሉ። በአሁኑ ጊዜ የመረጃ ጽሁፍ ተዘጋጅቶባቸው ያሉ ቋንቋዎች፡- አማርኛ፣ አረብኛ፣ ቻይንኛ፣ ፈረንሳይኛ፣ ጀርመንኛ፣ ሂንዲኛ፣ ጣሊያንኛ፣ ጃፓንኛ፣ ኮርያንኛ፣ ፖርቹጋልኛ፣ ሩሲያኛ፣ ስፓንሽኛና ቬትናምኛ ናቸው።

ፎቶግራፍ - በጎብኚዎች ማእከሉ ፎቶግራፍ ማንሳት ይፈቀዳል። ሆኖም ግን በኤግዚቢሽን ማእከሉ ሙዚየም አዳራሽ ውስጥ ፎቶግራፍ ማንሳት ፈጽሞ የማይፈቀድ ሲሆን ይህም የሆነው በማእከሉ የሚገኙ አረጅናል ታሪካዊ ሰነዶችን ከጉዳት ለመከላከል በማሰብ ነው። በካፒቶል ጉብኝት መጀመሪያ ላይ የሚታየው የጎብኚዎች ማስተዋወቂያ ፊልም በሚታይበት ወቅት ፎቶግራፍ ማንሳት አይፈቀድም። ፎቶግራፍ ማንሳት የሚፈቀደው በክሪፕቲቭ፣ በሮተንዳ እና በብሄራዊ የሀውልቶች አዳራሽ ጉብኝት ወቅት ብቻ ነው።

ይህን የማስተዋወቂያ ፊልም በአለማቀፍ ቋንቋዎች ለመስማት የማዳመጫ መሳሪያ ያስፈልገኛል ብለው በካፒቶል የጎብኚዎች ማዕከል ካለው የመረጃ ዴስክ ከጠየቁ ማዳመጫውን ሊያገኙ



ክሪፕት ተብሎ የሚጠራው ክፍል ከመደበኛው የካፒቶል ጉብኝት ጋር የተጠቃለለ ነው።



ሮተንዳ ተብሎ የሚጠራው ክፍል ከመደበኛው የካፒቶል ጉብኝት ጋር የተጠቃለለ ነው።



ብሄራዊ የሁልቶች አዳራሽ ከመደበኛው የካፒቶል ጉብኝት ጋር የተጠቃለለ ነው።

የምክር ቤት እና የሴኔት ጋለሪዎች

የምክር ቤት እና የሴኔት ጋለሪዎች ከሁለት አንዱ የህግ አውጭ አካል በስራ ላይ በሚሆንበት ወቅት ለጎብኚዎች ክፍት ይሆናሉ። የጋለሪዎቹ ጉብኝት ከዩኤስ ካፒቶል ጉብኝት ጋር አብረው እንዲሆኑ አልተደረገም። የትኛውንም ጋለሪ ለመጎብኘት የይሌፍ ፈቃድ ያስፈልጋል። የዩናይትድ ስቴትስ ዜጎች ጋለሪዎቹን ለመጎብኘት ሲፈልጉ ከመጡበት ግዛት ሴኔተሮች ቢሮ ወይም ከእንደራሴዎቻቸው ጽ/ቤቶች የይሌፍ ፈቃዶቹን ማግኘት ይችላሉ። የአሜሪካ ዜጋ ያልሆኑ ጎብኚዎች በካፒቶል የጎብኝዎች ማዕከል በላይኛው ደርብ ላይ ከሚገኙት ከምክር ቤትና ከሴኔት የቀጠሮ ዴስኮች የይሌፍ ፈቃድ እንዲሰጣቸው ሊጠይቁ ይችላሉ።

የሴኔት ጋለሪው ክፍት መሆን አለመሆኑን ለማወቅ ሲፈልጉ በ(202) 224-0057 ደወለው ይጠይቁ። የምክር ቤት ጋለሪ ክፍት መሆኑን ወይም አለመሆኑን መረጃ ማግኘት ከፈለጉ እባክዎ www.house.govን ይጎብኙ።

ወደ ምክር ቤት እና ወደ ሴኔት ጋለሪዎች የሚያስገባው መግቢያ ያለው በጎብኚዎች ማእከሉ የላይኛው ደርብ በስተምዕራብ ወገን ነው (መግቢያዎቹ ያሉት በካፒቶሉ መአከላዊ መግቢያ አጠገብ በሚገኙት በተሽከርካሪ ደረጃዎቹ በቀኝና በግራ በኩል ነው)።

የዩኤስ ዜጋ ያልሆኑ ጎብኚዎች የህዝብ ተወካዮች ወይም የሴኔት መሰብሰቢያ አዳራሽ መጎብኘት የሚፈቀድላቸው ሲሆን አስቀድሞ በነጻ የሚታደለውን የይሌፍ ፈቃድ በካፒቶል የጎብኚዎች ማእከል የላይኛው ደርብ ላይ ከሚገኘው የቀጠሮ ዴስክ ማግኘት ይቻላል።



የህዝብ እንደራሴዎች ምክር ቤት መሰብሰቢያ አዳራሽ



ምክር ቤት ጋለሪ ውስጥ ገብቶ ለመቀመጥ የይሌፍ ፈቃድ ያስፈልጋል።



የሴኔት መሰብሰቢያ አዳራሽ



ሴኔት ጋለሪ ውስጥ ገብቶ ለመቀመጥ የይሌፍ ፈቃድ ያስፈልጋል።



ከእንግሊዝኛ ውጪ በሆኑ ቋንቋዎች የተዘጋጁ የፒዲኤፍ ፋይሎች ከድረ ገጽ ላይ www.visitthecapitol.gov/brochures ማወረድ ይችላሉ ይሆናል።



ወደ ኤግዚቢሽን አዳራሽ የሚያስገባው መግቢያ ያለው በነጭ ጄሶ የተሰራ የነጻነት ሀውልት ናሙና ካለበት በስተጀርባ ነው። ከዚህ ናሙና በመነሳት በነሀስ የተሰራው የነጻነት ሀውልት በካፒቶል ጉልላት ላይ ተቀምጦ ይገኛል።

ይችላሉ። ይህ መሳሪያ በጉብኝቱ መጀመሪያ ላይ በሚታየው ፊልም ውስጥ የተነገሩ ቃላቶችን ይተረጎማል። ራሱን የካፒቶልን ጉብኝት ግን አይተረጎምም። በማዳመጫ መሳሪያ ሊሰሙ የሚችሉ በአሁኑ ወቅት ተዘጋጅተው ያሉ ቋንቋዎች፡- ስፓንሽኛ፣ ፈረንሳይኛ፣ ጀርመንኛ፣ ጃፓንኛና የማንዳሪን ቋንቋ ናቸው። (ይህን የማዳመጫ መሳሪያ በነጻ መጠቀም የሚቻል ሲሆን ጎብኚዎች ማዳመጫውን ከመረጃ ዴስክ ለመዋስ አንድ ፓስፖርት ያልሆነ ፎቶግራፍ ያለበት ማዳመጫው ሲመለስ የሚመለስ መታወቂያ ማስያዝ ይኖርባቸዋል።)

የትእይንት አዳራሽ ሙዚየም

የትእይንት አዳራሽ ሙዚየም - የትእይንት አዳራሹ የዩኤስ ኮንግረስንና የዩኤስ ካፒቶል ታሪኮችን ለመዘከር የተቋቋመ በዓለም ብቸኛው ኤግዚቢሽን ነው። አሪጅናል ሰነዶችና እቃዎች፣ ቪዲዮዎች፣ ሊኒኩ የሚችሉ ናሙናዎች፣ የኮምፒውተር መልስ ሰጭዎችና ለጎብኚዎች ኮንግረስ እንዴት እንደሚሰራ፣ የካፒቶልና የኮንግረስ ታሪክ እንዲሁም የህዝብ ተወካዮችና ሴኔተሮችን መረጃ አስመልክቶ ጠለቅ ያለ መረጃ የሚያቀርቡ ሁለት ትናንሽ የትእይንት ክፍሎች የተካተቱት በዚህ በኤግዚቢሽን አዳራሽ ውስጥ ነው። የኤግዚቢሽን አዳራሹ መግቢያ በጎብኚዎች ማእከሉ የታችኛው ደርብ በነጭ ጄሶ ከተሰራው የነጻነት ሀውልት ናሙና በስተጀርባ ነው።

ልዩ ተግባራት - ልዩ ጉብኝቶች፣ ንግግሮችና የቤተሰብ ፕሮግራሞች ብዙውን ጊዜ በጎብኚዎች ማእከሉ ይቀርባሉ። እነዚህ ልዩ ዝግጅቶች ስለመኖራቸው “ይህ ወር በካፒቶል የጎብኚዎች ማእከል” በሚል የመልክት ማሰራጨ በእንግሊዘኛ በድረ ገጽ www.visitthecapitol.gov ላይ ወይም በሶሻል ሚዲያ ይለቀቃሉ።

የሥራ ሰዓታት፣ የደህንነት መረጃ

የሰራ ሰዓቶች - የካፒቶል ጉብኝት ማዕከል ለጎብኚዎች ወደካፒቶሉ እንደ መግቢያ ሆኖ የሚያገለግል ሲሆን ክፍት የሚሆነውም ከጠዋቱ 8:30 እስከ ከሰዓት 4:30 ድረስ ከሰኞ እስከ ቅዳሜ ከዩኤስ ብሄራዊ ክብረ በዓል ቀናት በስተቀር ባሉት ቀናት ነው። በየአለቱ የመጨረሻው ካፒቶል ጉብኝት የሚጀመረው ከሰዓት በኋላ በ3:20 ላይ ነው።

የጎብኚዎች መግቢያ - ለጎብኚዎች የሚያገለግለው መግቢያ ምድር ቤት ውስጥ ሆኖ በካፒቶሉ ምስራቅ ጎን በኩል ከምስራቃዊው ፕላዛ ስር በአንደኛው መንገድና በኢስት ካፒቶል መንገድ መጋጠሚያ ላይ በሚገኘው በካፒቶል የጎብኚዎች ማእከል ውስጥ ነው ይህም ማለት በጠቅላይ ፍርድ ቤቱ እና በላይብራሪ አፍ ኮንግረስ የቶማስ ጆፈርሰን ህንጻ ፊት ለፊት ካለው መንገድ ማዶ ላይ ነው። አስፈላጊ በሆኑት የደህንነትና የፍተሻ ሂደቶች አንዲሁም ብዙ ጎብኚዎች በሚመጡባቸው ወቅቶች ረጅም ሰልፍ ሊኖር ስለሚችል የጉብኝት ሰዓትም ከመድረሱ ከ45 ደቂቃ በፊት በመድረስና በካፒቶሉ ምድር ይዘው መገኘት የማይገባዎትን ከመያዝ እንዲቆጠቡ ልናሳስብዎ እንወዳለን።

ደህንነት - የካፒቶል ጉብኝት ፖሊሲዎች የተዘጋጁት የጎብኚዎችን እና የሰራተኞችን ደህንነት ታሳቢ በማድረግና ስብስቦችን፣ መገልገያዎችንና ታሪካዊውን ህንጻና በዙሪያው ያለውን ስፍራ ደህንነቱ ተጠብቆ ለቀጣይ ትወልዶች እንዲተላለፍ ለማድረግ ነው።

ወደ ካፒቶል የጎብኚዎች ማእከል ከመገባቱ በፊት ሁሉም ጎብኚዎች በማግኒዥየም ትር የሚፈተሹ ሲሆን በህንጻው ውስጥ ተይዘው እንዲገቡ የሚፈቀዱ እቃዎች በሙሉ በኤክስሬይ መሳሪያ



ካፒቶል ባረፈበት ምድር ሁሉ በቀላሉ መንቀሳቀስ ለማይችሉ ወይም በእጅ በሚገፉ ተሽከርካሪ ወንበሮች ላይ ሆነው ለሚዘዋወሩ ሰዎች የሚሆን የማመላለሻ አገልግሎት አለ።



የካፒቶል ካፌ በጉብኝቶች ማእከሉ የታችኛው ደርብ ላይ ይገኛል።

ይታያሉ። አንዳንድ እቃዎች የካፒቶል የጉብኝቶች ማእከልን ጨምሮ በማንኛውም የካፒቶል ህንጻ ውስጥ ተይዘው እንዲገቡ በፍፁም አይፈቀድም። እባክዎ በገጽ 2 ላይ በሳፕን ያለውን ወይም [የተከለከሉ እቃዎች](#) የሚለውን ይመልከቱ።

የዩኤስ ካፒቶል ፖሊስ እንደየአስፈላጊነቱ ከመመሪያው ውጭ የተከለከሉ እቃዎች ለልጆች እንክብካቤ፣ ለህክምና ወይም ልዩ ለሆኑ አገልግሎቶች አስፈላጊ ሆነው ሲገኙ ተይዘው እንዲገቡ ሊፈቅድ ይችላል። ቦርሳዎች በካፒቶል ፖሊስ ይፈተሻሉ።

መግባት ስለመቻል

መግባት ስለመቻል - ጉብኝቶች ማንኛውንም ቀይ ሰደርያ ወይም ጃኬት የለበሰ የካፒቶል የጉብኝት ማዕከል ሰራተኛን ወይም ልክ በዋናው መግቢያ እንደገቡ ካፖርት ከማቆያው ጣቢያዎች በጎማ የሚሸከረከር ወንበር ለማግኘት ሊጠይቁ ይችላሉ። በጎማ የሚሸከረከረውን ወንበር ለማግኘት ፓስፖርት ያልሆነ ፎቶ ግራፍ የተለጠፈበት መታወቂያ ማስያዝ ያስፈልጋል። ካፖርት የማቆያው ጣቢያ በየዕለቱ ከሰዓት ልክ በ4:15 ላይ ይዘጋል። በጎማ የሚሸከረከሩ ወንበሮች በጉብኝቶች ማእከል ውስጥ አገልግሎት ብቻ የሚውሉ ናቸው።

በድምጽ የፊልሞችንና ኤግዚቢሽኖችን የእንግሊዘኛ ገለጻ የማዳመጫ መሳሪያዎች በመረጃ ዴስኮች ይገኛሉ። ሁሉም ፊልሞች በግልጽ የሚታይ የእንግሊዘኛ የገለጻ ጽሁፍ አላቸው። የበራሪ ወረቀት ኮፒዎች በብሬል፣ በትልቅ ህትመትና በhtml ፎርምት ተዘጋጅተው በኢማንሲፔሽን ኦዲዮ-ቪዲዮ ውስጥ በሚገኙ የመረጃ ዴስኮች ይገኛሉ።

በካፒቶል ውስጥ ከቦታ ቦታ የመንቀሳቀስ ችግር ላለባቸው ወይም በእጅ በሚገፉ ተሽከርካሪ ወንበር ለሚንቀሳቀሱ የማመላለሻ አገልግሎት አለ። እነዚህ የማመላለሻ ተሽከርካሪዎች የሚመላለሱት ከካፒቶል አደባባይ ከደቡባዊ ምእራብ ጥግ በኢንዲፔንዳንስ ጎዳና እና አንደኛ መንገድ SW እስከ ካፒቶል የጉብኝቶች ማዕከል የካፒቶሉ ምስራቃዊ ፕላዛ መሀል ድረስ ነው።

በካፒቶል የጉብኝቶች ማእከል የሚገኙት ሁሉም መጻዳጃ ቤቶች ለጉብኝቶች ተደራሽ ናቸው።

ለጉብኝቶች የምልክት ቋንቋ ትርጉም በኮንግረስ ተደራሽነት ግልጋሎት ጽ/ቤት በ(202) 224-4048 (በድምጽ) ወይም (202) 224-4049 (TTY) በኩል አስቀድሞ ከተጠየቀና ወረፋ ከተያዘ ግልጋሎቱን ማግኘት ይቻላል።

ካፒቶል የጉብኝቶች ማእከል ውስጥ የሚገኙ ግልጋሎት የሚሰጡ ተቋማት

ሬስቶራንት - ካፒቶል ካፌ በታችኛው የህንጻው ደርብ የሚገኝ ሲሆን የተለያዩ ኮንትይንታል ቁርሶችን ከጠዋት 8:30 እስከ 11 እንዲሁም ምሳ 11 እስከ ከሰዓት 4 ድረስ ከሰኞ እስከ ቅዳሜ ባሉት ቀናት ያቀርባል። እዛው የተሰሩ ሾርባዎች፣ ሰላጣ፣ ልዩ ምግቦች፣ ፒዛዎች፣ ሳንድዊቾች፣ ጣፋጭ ምግቦችና ልዩ ልዩ ለሰላሳ መጠጦች የሚቀርቡበት ሲሆን ይህም አሜሪካ የታደለቻቸውን የተለያዩ በረከቶችን እንዲያንጸባርቁ ሆነው በሬስቶራንቱ ለሽያጭ ቀርበዋል።

የሰጠታ እቃ መሸጫ መደብሮች - የሰጠታ እቃ መሸጫ መደብሮቹ በላይኛው ደርብ ሚገኙ ሲሆን ከጠዋቱ 9:00 እስከ ከሰዓት 4:30 ድረስ ከሰኞ እስከ ቅዳሜ ክፍት ናቸው። የሰጠታ መደብሮቹ



ከእንግሊዝኛ ሌላ በሆኑ ቋንቋዎች የተዘጋጁ በራሪ ጽሁፎች በጎብኚዎች ማእከል ውስጥ በየትኛውም ቦታ ይገኛሉ።



በጎብኚዎች ማእከሉ የላይኛው ደርብ ላይ ሁለት የስጦታ እቃ መሸጫ መደብሮች ይገኛሉ።

የሚያቀርቧቸው በካፒቶል ባሉ ብዛት ባላቸው ስእሎችና አርክቴክቸር ላይ መሰረት ያደረጉ፣ ደስ እሚሉና ትምህርታዊ የሆኑ ስጦታዎች፣ ምጽሀፍቶች፣ ጌጣ ጌጦችና ሌላ ቦታ የሚይገኙ ስሜትን የሚቀሰቅሱ በልዩ ንድፍ የተሰሩ ውጤቶች ናቸው።

Apps እና ማህበራዊ ሚዲያ

(የሚቀጥሉት መረጃዎች በእንግሊዝኛ የቀረቡ ናቸው)

visithecapitol.gov/apps

የካፒቶል የጎብኚዎች ማእከል Rotunda app ለጎብኚዎች የሚከተሉትን ግልጋሎቶች ይሰጣል፡-

- ✦ 360 ዲግሪ ዙሪያ ገብ ምስል በሚያሳይ ኢሜጂንግ አማካይነት ሮተንዳውን በአካል እንደሚያዩት አድርጎ ማሳየት
- ✦ በሮተንዳው ውስጥ ስለሚገኙ ስለያንዳንዳቸው ሀውልቶችና ስእሎች ማስተማር
- ✦ በሮተንዳው ጣሪያ ላይ ተስሎ የሚገኘውን የፍሪስኮ ስእል በቅርብ ማየትና መገንዘብ መቻል
- ✦ በሮተንዳው ውስጥ ስለሚካሄዱት ዝግጅቶች በደንብ እንዲያውቁ ... እና ብዙ ሌሎችንም ይጨምራል።

ሌሎች የካፒቶል ጎብኚዎች ማእከል

apps የሚያካትታቸው የካፒቶል ግቢ ጉብኝት፣ የጎብኚዎች መመሪያ፣

በካፒቶል ውስጥ ያሉ የግዛት ሐውልቶች መጠቆሚያ እንዲሁም

ለወጣቶች የተዘጋጀው “My Capitol” ጽሁፍ ናቸው። ሁሉም በApp Store እና Google Play ይገኛሉ።



ማህበራዊ ሚዲያ

[Twitter@visithecapitol](https://twitter.com/visithecapitol)

[የዩናይትድ ስቴትስ ካፒቶል ዩቲቢ ቻናል](#)

[የዩናይትድ ስቴትስ ካፒቶል የጎብኚዎች ማእከል ፌስቡክ](#)



“My Capitol” የሚለው ጽሁፍ በ [App Store](#) እና በ [Google Play](#) የ“My Capitol” app እንዲሁም [በድረ ገጽ በPDF ተዘጋጅቶ](#) ይገኛል። እነዚህ የተለያዩ አትሞች በሙሉ የተዘጋጁት በእንግሊዘኛ ቋንቋ ነው።



በላይብራሪ አፍ ኮንግረስ በቶማስ ጀፈርሰን ህንጻ ውስጥ የሚገኝ ታላቁ አዳራሽ



የዩኤስ የእጽዋት ጥብቅ ማእከል

ጠቃሚ ሊንኮች

(ቀጥሎ የተዘረዘሩት ድረ ገጾች በእንግሊዘኛ የተዘጋጁ ናቸው)

የዩኤስ ካፒቶል የጎብኚዎች ማእከል:- www.visitthecapitol.gov

የካፒቶል አርክቴክት:- www.aoc.gov

የዩኤስ ሴኔት:- www.senate.gov

የዩኤስ የህዝብ እንደራሴዎች ምክር ቤት:- www.house.gov

ላይብራሪ አፍ ኮንግረስ:- www.loc.gov

የዩኤስ የእጽዋት ጥብቅ ማእከል:- www.usbg.gov

ጠቅላይ ፍርድ ቤት:- www.supremecourt.gov

ስሚሶንያን:- www.smithsonian.com